

## ایم کیو ایم کا تاریخی جلسہ عام قومی یکجہتی کا اصل مظاہرہ تھا جس نے اصل پاکستان کا منظر پیش کیا۔ الطاف حسین جلسہ عام کے انتظامات میں حصہ لینے والے ایم کیو ایم کے تمام تنظیمی ونگز، شعبہ جات اور کمیٹیوں کے ذمہ داروں و کارکنوں شاباش لندن۔۔۔ یکم، فروری 2011ء

متحدہ قومی موومنٹ کے قائد جناب الطاف حسین نے کہا ہے کہ گزشتہ روز جناح گراؤنڈ عزیز آباد میں ہونیوالا ایم کیو ایم کا تاریخی جلسہ عام قومی یکجہتی کا اصل مظاہرہ تھا۔ انہوں نے یہ بات ایم کیو ایم کے مرکز نائن زیرو عزیز آباد پر رابطہ کمیٹی کے ارکان سے گفتگو کرتے ہوئے کہی۔ جناب الطاف حسین نے کہا کہ اس تاریخی جلسہ عام نے اصل پاکستان کا منظر پیش کیا جس میں تمام قومیتوں، تمام زبانیں بولنے والے، تمام برادریوں، تمام مذاہب اور تمام عقائد کے ماننے والے عوام مائیں بہنیں، بزرگ اور بچے شریک تھے۔ انہوں نے جلسہ عام میں لاکھوں کی تعداد میں شرکت کر کے اسے کامیاب بنانے پر تمام قومیتوں، تمام نسلی، لسانی و ثقافتی اکائیوں اور تمام مذاہب اور عقائد کے عوام سے دلی تشکر کا اظہار کیا اور کہا کہ اس جلسہ عام نے ایک نئی تاریخ رقم کی ہے اور پورے ملک کے عوام کو یکجہتی، اتحاد، پیار اور امن کا پیغام دیا ہے۔ جناب الطاف حسین نے پاکستان بھر کے حق پرست عوام و کارکنان کو اس تاریخی جلسہ عام کی مبارکباد پیش کی اور ان سے اپیل کی کہ وہ اس قومی یکجہتی کے اس جلسہ عام کی تاریخی، کامیاب اور بخیر و خوبی انعقاد پر اللہ تعالیٰ کے حضور دو رکعت نفل شکرانہ ادا کریں۔ جناب الطاف حسین نے تاریخی جلسہ عام کی کامیابی پر رابطہ کمیٹی، تنظیمی کمیٹی، متحدہ آرگنائزنگ کمیٹی، مضافاتی آرگنائزنگ کمیٹی کے ارکان اور تمام کارکنوں کو مبارکباد پیش کی۔ انہوں نے جلسہ عام کے انتظامات میں حصہ لینے والے ایم کیو ایم کے تمام تنظیمی ونگز، شعبہ جات اور کمیٹیوں میں شامل مختلف قومیتوں سے تعلق رکھنے والے ذمہ داروں و کارکنوں سمیت تحریک کے تمام کارکنوں کو دل کی گہرائی سے زبردست شاباش اور خراج تحسین پیش کیا۔

## پیڑول کی قیمتیں برقرار رکھنے کی کامیاب جدوجہد کرنے پر رابطہ کمیٹی سمیت حق پرست ارکان قومی اسمبلی کو الطاف حسین کا خراج تحسین لندن۔۔۔ یکم، فروری 2011ء

متحدہ قومی موومنٹ کے قائد جناب الطاف حسین نے پیڑول کی قیمت کی گمراہ پارلیمانی کمیٹی میں ایم کیو ایم کے اراکین اسمبلی کی زبردست مخالفت اور انتھک کوششوں کے نتیجے میں پیڑول کی موجودہ قیمت کو برقرار رکھنے کے حکومتی فیصلے کو خوش آمد قرار دیتے ہوئے ایم کیو ایم کے اراکین قومی اسمبلی کو شاباش و خراج تحسین اور پاکستان کے عوام کو مبارکباد پیش کی ہے۔ جناب الطاف حسین نے کہا کہ ارکان اسمبلی نے ملک کے 98 فیصد غریب و متوسط طبقہ کے عوام کا مقدمہ کامیابی سے لڑا اور پارلیمانی کمیٹی میں پیڑولیم لیوی کو ختم کرانے کیلئے دلائل دے کر ایف بی آر سمیت اگر اراکے ارکان کے سامنے دلیل سے بات کی اور اپنے اصل موقف کو تسلیم کرایا وہ قابل ذکر ہے۔ انہوں نے کہا کہ ایم کیو ایم کے ارکان اسمبلی نے جس طرح پارلیمانی کمیٹی میں اس عوامی مقدمہ کو لڑا اور کامیابی حاصل کی یہ دراصل ملک کے غریب و متوسط طبقے کی کامیابی ہے اور تمام پاکستانی قوم اس موقع پر مبارکباد کی مستحق ہے۔ جناب الطاف حسین نے پیڑول کی قیمت برقرار رکھنے پر حکومت کو بھی مبارکباد پیش کی۔ انہوں نے ایک بار پھر رابطہ کمیٹی اور حق پرست ارکان قومی و اسمبلی کی کوششوں کی تعریف کرتے ہوئے انہیں شاباش اور خراج تحسین پیش کیا ہے۔

## حق کی آواز ملک بھر میں بسنے والی قومیتوں کے دلوں میں گھر کر چکی ہے، فریدہ بلوچ، مقبول مسیح، منگلا شرما کراچی۔۔۔ یکم، فروری 2011ء

متحدہ قومی موومنٹ شعبہ خواتین سے تعلق رکھنے والی مختلف قومیتوں اور مذاہب کی خواتین فریدہ بلوچ، مقبول مسیح اور منگلا شرما نے جلسہ قومی یکجہتی کی کامیابی پر مظلوم قومیتوں اور مذہبی اقلیتوں کے عوام کو دلی مبارکباد پیش کی ہے۔ اپنے مشترکہ بیان میں انہوں نے کہا کہ جلسہ عام میں عوام کی بھرپور شرکت نے ثابت کر دیا ہے کہ حق کی آواز ملک بھر میں بسنے والی قومیتوں کے دلوں میں گھر کر چکی ہے اور انشا اللہ اب ملک میں غریب و مظلوم عوام کا انقلاب اور پاکستان سے فرسودہ جاگیر دارانہ، وڈیرانہ نظام کا خاتمہ یقینی بن چکا ہے۔ انہوں نے کہا کہ ایم کیو ایم مخالف قوتیں جتنی چاہیں سازشیں کر لیں لیکن اب ملک بھر کی عوام باشعور ہو چکے ہیں اور وہ ان تمام تر سازشوں کو سمجھ چکے ہیں اور ان کا اب اس بات پر کامل یقین ہے کہ قائد تحریک جناب الطاف حسین واحد لیڈر ہیں جن کی قیادت میں 98 فیصد غریب و متوسط طبقے کے مشن و مقصد کو کامیابی ملے گی اور مذہب و فرقوں کی بنیاد پر بھائی کو بھائی سے لڑوانے والے سازشی عناصر اور منفی طاقتوں کی سرکوبی کرنے والوں کو ایک بار پھر ناکامی کا سامنا کرنا پڑے گا اور وہ عناصر دیکھیں گے کہ ملک بھر کی تمام قومیں قائد تحریک جناب الطاف حسین کی قیادت پر مکمل اعتماد کرتی ہیں اور حق پرستی کے پرچم تلے متحد ہیں لہذا انہیں اب کوئی سازشی قوت ایم کیو ایم سے الگ نہیں کر سکتی ہے۔

## ملتان میں جرائم کی وارداتوں کے خلاف تاجروں کے احتجاج کا تختی سے نوٹس لیا جائے، ارکان قومی اسمبلی

کراچی۔۔۔ یکم فروری 2011ء

متحدہ قومی موومنٹ کے حق پرست ارکان قومی اسمبلی نے مطالبہ کیا ہے کہ ملتان میں ڈکیتیوں اور جرائم کی وارداتوں کے خلاف تاجر برادری کے احتجاج کا تختی سے نوٹس لیا جائے اور صوبہ پنجاب کے مظلوم عوام سمیت تاجر برادری کو انصاف کی فراہمی کیلئے عملی نوعیت کے اقدامات اٹھائے جائیں۔ اپنے مشترکہ بیان میں انہوں نے کہا کہ تاجر برادری ملک کے کسی بھی شہر سے تعلق رکھتی ہو اس کی جانب سے احتجاج کرنا خراب طرز حکمرانی کا کھلا ثبوت ہے اور پنجاب حکومت تاجر برادری سمیت صوبے کے مظلوم عوام تک کو انصاف کی فراہمی میں مکمل طور پر ناکام ہو چکی ہے۔ انہوں نے کہا کہ پنجاب میں مظلوم عوام ہاریوں، کسانوں اور خواتین پر تشدد، اغواء برائے تاوان، اسٹریٹ کرائمز، ریپ اور دیگر جرائم کی بڑھتی ہوئی وارداتوں نے صوبہ پنجاب کے حکمرانوں کا اصل چہرہ بے نقاب کر دیا ہے اور ان کی جانب سے عوامی مسائل کے حل کے بلند بانگ دعوے ریت کی دیوار ثابت ہوئے ہیں۔ انہوں نے کہا کہ صوبہ پنجاب ملک کا سب سے بڑا صوبہ ہے اور یہاں کے مظلوم عوام نے جس جماعت سے تعلق رکھنے والے افراد کو منتخب کرا کر پنجاب کی حکمرانی دی اب وہ اپنے اس فیصلے پر پچھتا رہے ہیں اور پنجاب حکومت سے چھٹکارے کیلئے احتجاج پر مجبور ہو گئے ہیں۔ انہوں نے کہا کہ پنجاب کے عوام کا رد عمل دراصل حکومت پنجاب اور اس کے ہر کاروں کیلئے لمحہ فکریہ ہے لیکن پنجاب حکومت نجانے کس زعم میں مبتلا ہے اور صوبہ پنجاب پر توجہ دینے کے بجائے وہ دیگر صوبوں میں امن و امان کے قیام کے نعرے بلند کر کے پنجاب میں ظلم و ستم، تشدد، ڈکیتیوں، ریپ، اغواء برائے تاوان کی وارداتوں کے خاتمے کے بجائے ان وارداتوں میں ملوث عناصر کی نہ صرف سرپرستی کرتے رہے ہیں بلکہ اس کے حکمران خود بھی کئی مظلوم عوام اور خواتین کے ساتھ عملی طور پر زیادتی میں ملوث پائے گئے ہیں، اگر مظلوم عوام کو پنجاب میں انصاف کی فراہمی یقینی نہیں بنائی گئی تو مظلوم عوام کا سیلاب نام نہاد حکمرانوں کو بہالے جائے گا۔ انہوں نے کہا کہ پنجاب میں تاجر برادری سمیت مظلوم عوام میں تشدد، نا انصافیوں اور زیادتیوں کے باعث شدید احساس محرومی پیدا ہو رہا ہے اس ضمن میں پنجاب پولیس کی کارکردگی بھی مایوس کن ہے جس کے باعث اب پنجاب کے تمام شعبوں سے تعلق رکھنے والے افراد انصاف کے حصول کیلئے سڑکوں پر آ رہے ہیں۔ حق پرست ارکان قومی اسمبلی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ ملتان میں تاجروں کے احتجاج کا تختی سے نوٹس لیا جائے اور پنجاب بھر میں مظلوم عوام کے ساتھ جاری نا انصافیوں اور زیادتیوں کے خاتمے کیلئے اب مثبت اور سخت نوعیت کے اقدامات کرنا ناگزیر ہو چکا ہے۔

## باشعور طالب علم پاکستان کے کونے کونے سے اے پی ایم ایس او کے پلیٹ فارم پر جمع ہو رہے ہیں، مصطفیٰ کمال

کراچی۔۔۔ یکم فروری 2011ء

متحدہ قومی موومنٹ کی رابطہ کمیٹی کے رکن اور سابق حق پرست سٹی ناظم کراچی سید مصطفیٰ کمال نے کہا کہ اے پی ایم ایس او کی یہ روایت رہی ہے کہ طلبہ و طالبات کیلئے ایسی نصابی اور ہم نصابی سرگرمیوں کا انعقاد کرتی رہی ہے جہاں طلباء کو اپنی صلاحیتوں کو اجاگر کرنے کے مواقع میسر آسکیں۔ قائد تحریک الطاف حسین بھائی کو اے پی ایم ایس او سے ایسی ہی امیدیں وابستہ ہیں۔ ان خیالات کا اظہار انہوں نے اے پی ایم ایس او کے زیر اہتمام جامعہ این ای ڈی میں ہونے والے ”بک پیراڈائز“ کی افتتاحی تقریب سے خطاب کرتے ہوئے کیا۔ اس موقع پر اے پی ایم ایس او چیئرمین فرحان شمس، سیکریٹری جنرل شبیر علی باہر، جوائنٹ سیکریٹری عمیر خان، اراکین مرکزی کابینہ، سیکرٹری ایڈمنسٹریشن کمیٹیوں ذمہ داران، دیگر جامعات اور کالجز کے وائس چانسلرز، پرنسپلز، اساتذہ کرام اور طلبہ و طالبات کی بڑی تعداد موجود تھی۔ انہوں نے کہا کہ مہاجر قومیت کے نام سے شروع ہونے والی طلبہ تنظیم آل پاکستان مہاجر اسٹوڈنٹس آرگنائزیشن اب آل پاکستان متحدہ اسٹوڈنٹس آرگنائزیشن بن چکی ہے اور اس کا پیغام سندھ کے شہروں سے نکل کر پنجاب، بلوچستان، گلگت بلتستان اور ملک کے دور دراز کے علاقوں کے طالب علموں تک پہنچ چکا ہے۔ انہوں نے ایک سوال کا جواب دیتے ہوئے کہا کہ طالب علم کسی بھی قوم کا مستقبل ہوتے ہیں اور اب باشعور طالب علم پاکستان کے کونے کونے سے اے پی ایم ایس او کے پلیٹ فارم پر جمع ہو رہے ہیں اور مستقبل قریب میں انہیں ہی اس ملک کی باگ دوڑ سنبھالنی ہے۔ قبل ازیں چیئرمین اے پی ایم ایس او فرحان شمس نے بک پیراڈائز کے افتتاحی تقریب سے خطاب کرتے ہوئے کہا کہ اے پی ایم ایس او ہر سال طلباء کیلئے ایسی سرگرمیوں کا انعقاد کرتی رہتی ہے اور یہی ہماری روایت ہے۔ اس بک پیراڈائز کا مقصد طلباء کو ایسی کتابوں تک رسائی کو ممکن بنانا ہے جو انکی قیمت خرید سے باہر ہوں۔ انہوں نے کہا کہ اے پی ایم ایس او کے پلیٹ فارم سے ایسی نصابی و غیر نصابی سرگرمیوں کا انعقاد قلم دوستی کا جیتا جاگتا ثبوت ہے اے پی ایم ایس او ہی ملک کی وہ واحد طلباء تنظیم ہے جو ملک کی تمام لسانی اکائیوں کی عکاسی کرتی ہے اور طلبہ و طالبات کی علمی و ادبی معاونت کیلئے ہر دم انکے ساتھ موجود رہتی ہے۔ انہوں نے مزید کہا کہ مستقبل میں اے پی ایم ایس او کی سرگرمیوں نے ہمیشہ طلباء کی رہنمائی کی ہے اور انشاء اللہ مستقبل میں بھی اے پی ایم ایس او طلباء کو ایسے مواقع فراہم کرتی رہے گی۔

